



# БЕЛАРУСКИ ЗВОН

Цана асобнага нумару 15 гр.

Адрэс Рэдакцыі і Адміністрацыі  
Вільня, Вострабрамская 9.

Прыймо інтэрэсантаў ад 10 да 2 г.  
што-дня, апрача святаў і нядзель.

ПАДПІСКА з дастаўкай да хаты:  
на 1 год 4 зл. 50, за паўгоду 2 зл. 40,  
за 3 месяцы 1 зл. 30, за 1 месяц —  
50 гр.

Радыкальная часапісь, выходзіць 4 разы ў месяц

Год II.

Вільня, 25 сакавіка 1932 г.

№ 11 (36)

## Запраўды, ускрэсла!

(У 14-тыя ўгодкі абвяшчэньня незалежнасьці Беларускае Народнае Рэспублікі).

Чатырнаццаць гадоў мінае сягонья ад таго маэнтэ, калі Рада Рэспублікі ў дзяржаўным Менску дала самае яркае, самае поўнае выяўленьне волі Беларускага Народу быць гаспадаром на сваей зямлі.

У слове Незалежнасьць, якое прагучэла тады з Менску на ўвесь сьвет, сфармуляваліся ўсе нашыя палітычныя імкеньні, знайшлі канкрэтнае выражэньне і завяршэньне ўсе нашыя шуканьні шляху да яснае будучыны.

У шэрыя будні беларускага жыцьця пранік раптам яркі сноп сьвятла. Сьвятло гэтае сьпярша асьляпіла вочы тых, хто так доўга жыў у цемры няволі. Шмат хто жмурыўся, закрываўся ад яркасьці новага Слова. Шмат хто ня верыў, што гэтае Слова мусіць дзелам стацца.

І выйшла так, што як-быццам мелі рацыю гэтыя пэсымісты. З дваіг падаставовых пунктаў Устаўнае Граматы, абвясціўшае 25 сакавіка 1918 году волю Беларускага Народу, мы ня бачым дагэтуль здзейсьненьня ані поўнае Незалежнасьці Беларусі, ані аб'яднаньня ў адно цэлае ўсіх тых часьцін, на якія парэзана наша многапакутная Бацькаўшчына...

І ўсё-ж—вось ужо чатырнаццаты раз сьвяткуем мы дзень 25 сакавіка. І ўсё-ж—сьвяткуюць яго навет тыя пэсымісты,

каторыя, здавалася-бы, павінны трыумфаваць, што сталася, як яны прадбачылі. Чаму-ж гэта так?

Бо актам 25-га сакавіка 1918 году Народ Беларускі стварыў свой нацыянальны Ідэал, якога раней яму не хапала. Бо-ж гэты ідэал сьвятлом сваім паказуе нам дарогу да будучыны. Бо незалежнасьць Беларусі—гэта ёсьць і лёгкія, і гістарычная неабходнасьць, якая раней ці пазьней, такім ці сякім шляхам будзе зрэалізавана.

Беларусь сталася незалежнай у сьвядомасьці беларускіх народных масаў. І ў гэтым—залог рэалізацыі нашага нацыянальнага Ідэалу. Бо-ж кожная вялікая ідэя на працягу ўсяго гістарычнага існаваньня Чалавецтва мусіла перш дацьпець і сфармулявацца ў сьвядомасьці людзей і толькі пасля—часта цаной цяжкіх мукаў і ахвяр—ператваралася ў дзела.

Так будзе і ў нас. Так мусіць быць. Мы маем нязломную веру ў гэта.

Гэтая вера, якую мелі чатырнаццаць гадоў назад тварцы акту 25 сакавіка, ужо перайшла ў наступныя пакаленьні, што за гэты час выраслі. Яна—наш найдаражэйшы нацыянальны скарб, які і далей кожнае новае пакаленьне мусіць пераказваць сваім наступнікам. І ў сьняжную вялікую гадавіну мы клічам да ўсіх беларусаў—на ўсіх частках нашае парэзанае Бацькаўшчыны: *пільнуйце гэтага скарбу—гэтае веры нашае*, і прыдзе вялікі, сьветлы дзень, калі, як на Вялікдзень, беларусы будуць вітаць адны адных славамі:

— *Ускрэсла Беларусь!*  
— *Запраўды, ускрэсла!*

## Спробы ліквідацыі вайны.

Японска-кітайскія перагаворы ў Шанхаі.

У Шанхаі ідуць перагаворы паміж дэлегатамі Японіі і Кітаю—бяз уаьсця камісіі Лігі Нацыяў, якая толькі здалёк „прыглядаецца“ да гэтых перагавораў. Японскія крыніцы пішучь, быццам перагаворы ідуць гладка дый скончацца поўным паразуменьнем; кітайскія весткі—наадварот—кажуць, што японскія дамагаьні ня могуць быць прынятымі Кітаем. Характэрна, што, як Японія, так сама й Кітай, усьцяж падвозяць пад Шанхай новыя войскі...

Адносіны Японіі да новай Манчжурскай дзяржавы.

На ноту Кітайскага ўраду з 1 сакавіка Японскі ўрад адказаў офіцьяльна, што „Японія ня мае ніякіх зносінаў з новым манчжурскім урадам дый не нясе адказнасьці за паўстаньне гэтай новай дзяржавы“... Японскі адказ далей высветляе тыя прычыны, якія „зусім натуральна“ выклікалі „вольнае паўстаньне незалежнай Манчжурні“. Японскі ўрад толькі „з поўнай зьчлівасьцяй“ адносіцца да ўраду новай дзяржавы, спадзя-

ючыся, што той „патрапіць цалком ушанаваць інтарэсы Японіі і ўтрымаць парадак у краі“... „Зьчлівасьць гэтая аднак-жа,—гаворыцца ў адказе,—ня йдзе да чыннага падтрыманьня гэтага ўраду“.

Запраўды-ж—ніякай „чынасьці“ на карысьць новага ўраду Японія не выяўляе, апроч хіба-ж толькі—фізычнага зьвіштажэньня—сіламі 60-тысячнай арміі яе ў Манчжурні ўсіх кітайскіх патрыётаў—праціўнікаў гэтага ўраду, як „звычайных бандытаў“...

Заява дэлегата Японіі ў Лізе Нацыяў.

Японскі дэлегат у Лізе Нацыяў Сато заявіў англііскаму журналісту, што Японія „выяўляе вялікую ўступліваць у справе Шанхаю“, бо годзіцца на аддачу ўсяго нейтральнага пасу пад загэд кітайскай паліцыі, абыцце вывесьці—на ведамых варунках—свае войскі з усяго шанхайскага абшару, апроч міжнароднай канцэсіі, і т. д. У Шанхайскай справе Японія гатова дэляльна супрацоўнічаць з дзяржавамі дый з Лігай Нацыяў; зусім іншая рэч—справа Манчжурні. Трэба сказаць зусім выразна,—з націскам заявіў Сато,—што Японія ніколі не дапусьціць ні-

якага мяшаньня Лігі Нацыяў у справу Манчжурні. Японія будзе прадаўжаць сваю палітыку ў Манчжурні, не аглядаючыся на нікога, апроч гэтага незалежнага (?) ўжо гаспадарства. Але Японія ня толькі ня думае навадняць Манчжурню сваімі асаднікамі—апроч тых 200 000 японцаў, якія ўжо пасяліліся ў гэтым краі, але—наадварот—будзе ўсялякімі спосабамі заахочываць кітайскіх асаднікаў, каб аяліліся ў Манчжурні, каб чым хутчэй падняць гаспадарча гэты малалюдны край. Японія цікавіцца толькі гаспадарчымі карысьцямі, якія дасць гэты край яе прамысловасьці і гандлю. Што да яго палітычнага даду, дык ён для Японіі—зусім няцікавы, абы толькі былі... забясьпечаны канцэсіі (чытай: захваты й здабычы, якія атрымала Японія), жыцьцё ды маемасьць яе грамадзян.

Сато дадаў, што справа шанхайская можа лічыцца таму ўжо блізу зьліквідаванай, але—„ён баіцца, што з справай манчжурокай будзе яшчэ шмат клопатаў“... Хіба-ж гэта—выразны намёк на далейшую барацьбу за Манчжурню—з дзяржавамі наагуд, у тым ліку—з СССР дый з Амэрыкай у першую чаргу. Недарма-ж амэрыканская прэса абуралася на Францыю, якая быццам „цішком пад'юдзьывае Японію да вайны з СССР“ дый да поўнага захвату Манчжурні.

## Што робіцца ў Індыі?

Японскі прыклад дзеець...

Англііскі ўрад, як ведама, ніяк ня можа здабыцца на тое, каб—разам з Амэрыкай—рашуча запратаставаць проці японскіх гвалтаў у Кітаі—пад Шанхаем, ня глядзячы на тое, што японская акцыя дарэшты падразае апошнюю павагу Англіі ў Кітаі. Але тое, што робяць самі англііцы ў Індыі, добра тлумачыць гэтую тактыку іх у Кітаі.

Як ведама, японская „карацельная выправа“ на Шанхай выклікана была, як адкрыта заявіў японскі ўрад, толькі байкотам кітайскіх японскіх тавараў.

Кітайцы ня куплялі японскіх тавараў, за гэта—вайна! Але-ж у Індыі блізу ўся барацьба індускіх незалежнікаў з англііцамі ідзе якраз шляхам арганізаванага някупляньня насяленьнем іраю англііскіх тавараў. Дагэтуль англііцы бародіся проці гэтага пляномага байкоту даволі „далікатна“... Але—пяпер, наглядзеўшыся на японцаў у Кітаі, пастанаўлі тасаваць проці гандлёвага байкоту ў Індыі англііскіх фірмаў найбольш жорсткія меры. Як першы крок, пастанаўлена аддаць пад „ваенны нагляд“ (як было ў часе вайны) найвялікшыя краьвныя (індускія) фабрыкі тканінных вырабаў, якія забойча канкуруюць з англііскімі прывознымі тканінамі у Індыі.

Канстытуцыя для Індыі.

Англііскі ўрад апрацоўвае новы выбарны закон для Індыі, абаперты на падзеде ўсіх выбаршчыкаў на асобныя куры. Гэта значыць, што згары будзе ў законе прадбачана, колькі мандатаў у парламаньце будзе мець індусы, а колькі мусульмане, хрысьціяне, пары. Усе гэтыя галоўныя групы вялізарнага насяленьня Індыі маюць галасаваць асобна—„у сваіх курьях“. дзелячы паміж сваімі выбранцамі прызначаньня ім мандаты. Мета такога закону—ня даць магчымасьці пераважаючай групе Індусаў, а аярод іх блізу адзінай партыі гандыстаў-неза-



лежнікаў, захапіць цалком усе мандаты на выбарах. Тую-ж мету, толькі больш дэмакратычна, свабодна і справядліва, — дасягае, як ведама, прапорцыянальная сыстэма выбараў (існуючая і ў выбарным законе Польшчы). Ад „курняльнай сыстэмы“ яна адрожніваецца тым, што не прызначае згары колькасці мандатаў для кожнай азначанай у законе групы насялення, якое можа гуртавацца свабодна ў розныя групы — партыі — паводле палітычных, соцыяльных ці нацыянальных азнакаў.

Індусы-гандытчы, як ведама, стаяць за тое, што вольны Устаноўчы Сейм Індыі павінен сам для яе апрацаваць выбарны закон. Таму пачынаючы з гэтага справе англійскім урадам, азначае сарванне ўсёй гэтай працы, якая рабілася ў Лёндане на так званым „конфэрэнцыйным круглагу стала“ дзеля паразумення англійска-індукага. Наадварот — усе слабеяшыя лічбавыя групы насялення Індыі, як мусульмане, хрысціянне, а асабліва-ж блізу цалком бяспраўныя — паводле абывацкага права Індыі — „пары“ — вельмі здволены гэтым праектам англ. ураду. Зразумела-ж і тое, што галоўнай мэтай гэтага праекту ёсць падзел ды завастрыне барацьбы й неваб'ясці паміж саасобнымі групамі насялення апапанаванага Англіяй краі, вельмі выгадны для яго захватчыкаў і валадароў.

## Канец бюджэтнай сесіі парламанту.

18 сакавіка зачынілася бюджэтная сесія абедзвюх палатаў парламанту: Сейму і Сэнату, хаця ў Сейм быў унесены ўрадам цэлы рад вельмі важных законапраектаў, над якімі пачалася ўжо праца ў камісіях.

З гэтых законапраектаў найважнейшыя: самаўрадавы і цэлы рад законапраектаў аб сацыяльным забеспячэнні. Дыскусія над імі пачнецца хіба-ж толькі на наступнай звычайнай сесіі — у канцы году. Бо ж спадзявацца склікання надзвычайнай сесіі парламанту няма падставы: прыняты Сеймам закон аб шырокіх законодаўчых паўнамоцтвах для выканаўчага ўлады выразна кажа проці гэтага.

На апошнім паседжанні Сейму канцальна прыняты — з папраўкамі Сэнату — рад законапраектаў, паміж іншым — бюджэтны закон на 1932-3 г.

Трэба адзначыць яшчэ, што старшыня Сейму заявіў аб отраце паўнамоцтваў пасла-

мі-камуністамі: Бужынскім і Данецкім — з прычыны незьяўлення іх на 15 паседжаньняў Сейму...

Пасля гэтага старшыня Сейму заявіў, што прэм'ер міністар запісаўся ўжо да года, каб прачытаць дэкрэт п. Прэзідэнта аб роспуску сесіі, дый сам зьявіўся да паслоў з даўжэйшай прамовай, у якой даў агляд працы Сейму ў часе гэтай бюджэтнай сесіі. — Тады апазіцыя, ня хочучы прымаць учасця ў афіцыйнай цэрэмоніі зачынення сесіі, пакінула сядзі.

У сваёй развітальнай прамове старшыня Сейму, ілюструючы працу Сейму, падаў рад цікавых лічбаў.

За 5 месяцаў Сейм меў 41 пленарнае паседжаньне, а яго камісіі разам аж 232 паседж. Агулам Сейм прыняў 185 урадавых законапраектаў і 7 — з пасольскага пачыну; апроч таго, прыняў 71 пасольска-ую прапозіцыю і 31 папраўку Сэнату. Такім чынам усяго разам Сейм перапрацаваў 294 справы. З гэтай усяй масы ня скончана праца яшчэ над 65 пасольскімі прапозіцыямі, якія такім чынам адкладаюцца на наступную сесію. На закід апазіцыі, быццам з такой рэкорднай паспяшнасцю ня працуе ніводзін парламант у свеце, старшыня Сейму падаў лічбы з працы французскага парламанту, які ў гэтым годзе прыняў аж 420 законапраектаў. Праўда, — параўнаўшы ня зусім „роўнае“, бо-ж французскі парламант працуе 9—10 месяцаў у год, а польскі меў у гэтым годзе толькі каля 3 месяцаў „чыстай працы“ — рэшта былі святачыны ды іншыя перарывы. На закід апазіцыі, што яе папраўкі блізу ўсе цалком адкідаліся ўрадавай большасцю, старшыня адказаў, што — інакш не магло й быць, бо-ж у апазіцыі і ўрадавай большасці настолькі розныя і спрэчныя мэты (?), што ніякага кампрамісу паміж імі быць не магло. Такі кампраміс толькі-б шкодзіў дзяржаве, вытвараючы хаос (?).

Што датычыць спецыяльна бюджэтнай працы, дык Сейм прыняў 30 законапраектаў, якія зьвязаны з бюджэтам дый маюць на мэце, з аднаго боку, павялічэнне даходаў, а з другога — змяншэнне выдаткаў. Усяго даходныя магчымасці павялічаны на 100 мільёнаў, а выдаткі зніжаны на 40 мільёнаў.

## Бацькі!

Жавучайце дзяцей  
чытаць і пісаць пабеларуску!

## „Скарастрельная філалогія“.

(Яшчэ ў справе граматычных „дэкрэтаў“ д-ра Я. Станкевіча).

### II.

Ня менш недарэчнымі ды бяспільнымі зьяўляюцца філалогічныя „дэкрэты“ нашага „дыктатара“ і ў галіне фонетычнай асыміляцыі ў беларускай мове чужаземных слоў.

І тутакі фатальны недахоп шырока-навуковага падыходу, а ўчасткі — нават спецыяльнага філалогічнага мыслення ў нашага доктара філалогіі строіць з яго вельмі сумныя жарты, змушаючы яго — на шляху яго „рэформатарства“ — тварыць запраўдныя „дзівоў і сьмяхоты“.

Ён, відаць, проста не разумее таго, што чужаземныя словы, а словы а пріоры нефонетычныя ў нашай мове, ня могуць наагул быць на ўсе 100 прац. падпарадкаваны законам яе фонетыкі.

„Гаспадарская стыхія“ мовы, у якую трапляюць гэтыя чужаземныя „госьці“, прымае іх як-быццам так сама, як гаспадар — сваіх гасьцей у нашым жыццёвым быццё. — Чым больш культурны, асьвечаны ды ўгадаваны — язык гаспадар, тым больш гасьціна і далікатна абыходзіцца ён з гэтымі гасьцямі-чужаземцамі, часта годзячыся хутчэй зрабіць гвалт над сваімі фонетычнымі звычкамі ці морфалогічнымі прывычкамі, чым накрывіць у чым-небудзь сваіх гасьцей. Дык і наадварот — чым менш цывілізаваны і

оку“ — без уоялякай „цырамоні“ — трактуе ён гэтых гасьцей, якія часта зьяўляюцца „пасламі“ вышэйшых культур у яго мове...

Але-ж наш „рэформатар“ забываецца, што ў нашыя часы ня можа быць ужо тэй поўнай асыміляцыі чужаземных слоў, якая адбывалася калісьці — ў тыя часы, калі яны траплялі ў цёмную, няпісьменную, ня ведаючую нагул чужых моваў, народную стыхію. Чужыя словы тады траплялі ў народныя густы пераважна шляхам вуснай перадачы — часткова праз гандляроў, найчасцей — масова — ў часы чужаземных наездаў. Тады магчыма ды вольная ў сваім першапачатковым „няведаньні“ языковая стыхія народу магла і мусіла, кіруючыся толькі законам сваёй мовы, цалком асыміляваць чужаземныя словы, перарабляючы ды часта перакручваючы іх да непазнавання на свой лад. Яркі прыклад расейскае слова „шеромыжнік“ — з французскіх слоў „cher ami“, створанае ў часы напалеонаўскага паходу на Расею ў 1812 г.

Такіх-жа перакручаных нямецкіх слоў, асыміляваных у даўнейшыя часы, ёсць вельмі шмат, як ведама, ў польскай мове, а так сама нямала — пераважна праз яе — трапіла і ў беларускую.

У нашыя ж дні гэты бяспільны працэс ня можа ўжо, як оказана, адбывацца з былой неабмежанай свабодай. Цяпер наплыв чужаземных слоў у мову ідзе блізу выключна праз культурны, асьвечаны, ўгадаваны словы народ — яго інтэлігенцыю. Інтэлігенцыя-ж ведае дакладна тыя чужаземныя словы, з якіх бярэ ўжо сьведама ў родную мову патрэбныя словы. Наплыв гэтых слоў у народ пера-

## Жыццё Польшчы.

### Частковая зьмена ўраду.

Згодна з даўно хадзіўшымі чуткамі адбылася частковая зьмена складу польскага ўраду. Падаліся ў адстаўку тры міністры: зямляробства — Янта-Полчыньскі, зямельных рэформ — Казлоўскі і публічных работ — ген. Норвід-Наўгубаўэр. Адстаўку іх п. Прэзідэнт прыняў. На іх месца ў склад ураду ўвайшлі: як міністар двух міністэрстваў: зямляробства і зямельных рэформ — інж. Савэрнін Людковіч і — як міністар без партфэлю, заступаючы прэм'ера ў справах гаспадарчых, — праф. Удал. Завадзкі (— абодва зьвязаны з Вільняй). Міністэрствам публічных работ кіраваць будзе, ня кідаючы свайго, міністар шляхоў інж. Кюн.

### Лічба безработных.

Паводле ўрадавых даных, лічба безработных у Польшчы дасягала 19 сакавіка 354,922 асобы (— ня лічачы іх сем'яў). За апошні тыдзень прырост безработных быў 2054 асобы.

## Літоўска-нямецкі канфлікт.

### Нота дзяржаваў у справе Клайпеды.

Вялікія дзяржавы, падпісаўшыя „клайпэдскую канстытуцыю“, выслалі літоўскаму ўраду адмоўкавыя вострыя ноты, у якіх заявілі, што — ня могуць прызнаць законнай „дырэкторыю“ Клайпеды, штучна — проці воі большасці клайпэдзкага сойму — „зробленую“ Коўнай. Ноты трэбуюць, каб клайпэдскаму сойму была дадзена прадбачаная ў канстытуцыі воля стварыць новы ўрад — без націску і без новых выбараў, для якіх гарантаваўшыя клайпэдскі статут дзяржавы ня бачаць ніякіх падставаў. Ноты дадаюць, што, калі літоўскі ўрад не падпарадуецца дамаганьням дзяржаў, тады ўся справа клайпэдзкага спору будзе аддадзена на разгляд Міжнароднага Трыбуналу ў Гааге.

Як ведама, нямецкі ўрад трэбаваў у Лізе якраз аддачы ўсёй справы ў Гаагі Трыбуналу, проці чаго рашуча паўстаў урад літоўскі. Таму рашучы крок дзяржаваў — выразная перамога Нямецчыны ў яе канфлікце з Літвой.

### Роспуск клайпэдзкага сойму.

Пасля таго, як клайпэдскі сойм выказаў сваё недаверра назначанай літоўскім урадам новай дырэкторыі, старшыня дырэкторыі абвясціў клайпэдскі сойм распушчаным.

важна ідзе ўжо арганізаванымі, мірнымі шляхамі — праз школу, друкаванае слова і т. д. наагул — праз літаратурную мову народу, якая заўсёды імкнецца й можа быць мовай толькі гэтага вышэйшага асьвета і культуры слою народу.

Ведамае правіла „добрага стылю“ кажа: „гавары так, як пішучь найлепшыя пісьменьнікі, а пішы так, як гавораць узгадаваныя людзі“.

Дык цяпер ня можа быць ужо больш такой няграмаднай, вульгарнай, барбарскай пераробі чужаземных слоў, як калісьці; ня можа таму быць і такога поўнага фонетычнага іх прысваення мовай-гаспадаром, як гэта было магчыма й няўхільна ў гэныя барбарскія часы.

Трэба толькі дадаць, што ўсё сказаваўшы зусім не прычыны таму добра і важнаму, прынятаму Мэнскай Акадэміяй Конфэрэнцыяй 1926 г., а пасля і Беларускай Акадэміяй Навук, агульнаму прыняццю, які кажа, што ў аснову беларускага літаратурнага языка павінна быць паломана жывая мова народу.

Літаратурная мова народу прымае, як аснову сваю, усё тое, што створана ўжо народнай стыхіяй, паміж іншым — і ў галіне прысваення чужаземных слоў, часта ў барбарска-перакручанай форме. Але ў далейшым сваім развіцці дый узбагачаньні — шляхам пазачынаў з чужым моваў — літаратурная мова можа й павінна рабіць гэтыя прысваенні ўжо толькі опосабаам культурным і граматычным. Бо ж інакш не дазволіць ёй рабіць гэтую важную рэч той неабміжальна-высокі



## З украінскага жыцця.

### 300-тыя ўгодкі нарадзін Мазэпы.

У аблетнім годзе прыпадаюць 300-тыя ўгодкі нарадзінаў ведамага і сярод нашага грамадзянства гэтмана Украіны Івана Мазэпы.

Мазэпа — гэта ж запраўды украінскі нацыянальны герой, які ў сваім часе, зрокшыся палітычнае кар'еры пры карацёўскім двары ў Польшчы, яна і выразна выступіў на аружную барацьбу за незалежнасць Украіны, зрабіўшы з гэтай мэтай саюз з шведскім каралём Каралём XII — проці Пятра Вялікага. У гэтай барацьбе перамога, аднак, асталася за Расеяй. У выніку няўдачы ягонага пляну, Мазэпа быў прымушаны выміграваць у Бэндэры — у тагачаснай Малдавіі, якая цяпер належыць да Румыніі. Там ён і памёр і пахаваны.

Цікаўна, што Мазэпа, прайшоўшы „рыторыку“ ў Кіеве, дзея далейшых студыяў (філзафіі) вездзіў у Беларусь — у Полацк, дзе вучыўся ў езуцкай школе.

Украінскае грамадзянства шырока адгукаецца на гэты юбілей. Асабліва — на эміграцыі.

## З Савецкае Беларусі.

### Пагроза голаду.

Як лёгка можна было прадбачыць, рэзультатам шалёнай „калгасані“ зьяўляецца шмат дзе пануючы ўжо ў СССР голад. Шмат дзе — у зьвязку з недаборам збожжа — правалілася блізу пачатку — проці прадбачаных у „пляне“ лічбаў — „кампанія хлебазагатоўкі“. Яшчэ горш тое, што — нават пры найвялікшай эканоміі аж да „галодных нормаў“ — шмат дзе ня хопіць збожжа на наеення, што пагражае ўжо запраўдым голадам на вялікіх прасторах „камуністычнага раю“.

Савецкія выданні апублікавалі асабліва цікавыя нас лічбы — датычна Беларусі і Украіны. Да і сакавіка ў Сав. Беларусі змагаўся 51,8 проц. тэй колькасці наеення, якая патрабна для вясельных засеваў гэтага году; а на багатай Украіне дык яшчэ менш, бо ж толькі 50,9 проц. Такім чынам — толькі палова пасеўнага абшару можа быць выкарыстана беларускім і украінскім хлеба-робам — дзякуючы недахопу насення.

Дыва, што савецкія ўлады ўстрыжыліся гэтым зьявішчам больш навет, як да нясеельнямі з Уладзівастоку ці з Хабароўску...

ровень, на якім стануў ужо крэмка наш народ — хаця б толькі ў асобе свайго ўласнага органу духовага саматварэння — сваёй інтэлігенцыі...

Гэта зусім ня значыць, зразумела, быццам мы адмаўляем народным гушчам іх творчае роді ў далейшым развіцці нашай літаратурнай мовы. Ня значыць і таго, быццам мы цалком адкідаем усялякае дзеянне фонетычных законаў нашай мовы на ўсцяж прысваення ёй сабе чужаземных слоў. Мы толькі падчырківаем, што кампэтэнцыя, так сказаць, ці „юрдыкцыя краўвага права“, уласнай констытуцыі мовы — гаспадара ў вялікай меры абмяжоўваецца ў нашых дні — адносна да гэтых „гасцей-чужаземцаў“ у мове — ведамамымі і вельмі ўладнымі норма-мі, так сказаць, „міжнароднага права“, нарушаць якія цяпер ужо ня можна...

З гэтай прычыны ў нашай мове, як і ў кожнай іншай, ёсць і будзе заўсёды шмат розных фонетычных „недэгічвасцяў“, якія, відаць, так абурюць простаінейшую „лёгіку“ нашага, азброўшага аршчынам і сякерай, „рэформатара“ мовы. — Бо ж — побач з здаўна-прысвоенымі, максімальна-асыміляванымі — шляхам іх скаленяння — чужаземнымі словамі — ўсё больш наплывае ў нашу мову нова-прыбылых, якія пераносацца ў яе блізу цалком — без ніякай хірургічнай „операцыі“ над імі, а навет часта — з выразным гвалтам над фонетычнымі законамі языка-гаспадара. Побач з словамі: „кірунак“ ці „кілішак“ — стараветнымі „выхалцамі“ — праз Польшчу — з Нямецчыны, — у беларускай мове могуць

## З усяго сьвету.

### Гітлераўскі „марш на Бэрлін“.

Толькі-што скончыўся першы акт выбарнай кампаніі ў Нямецчыне, якая павінна вырашыць, хто мае быць „галавой гаспадарства“: Гітлер ці... Гітлер. А вось ізноў уся Нямецчына ўсхвалявана сенсацыйнымі рэвэляцыямі аб плячаваным тым-жа Гітлерам ваенным захваце сталіцы і ўлады ў дзяржаве. У часе вобыску ў адным з мясцовых „штабаў“ гітлераўскай арміі знайдзены быццам новы прыказ Гітлера, які загадаў якраз на 13 сакавіка (дзень выбараў!) усім сваім „штурмавым атрадам“ быць на-пагатоўе — ў поўным аэбраенні дык чакаць новага прыказу з цэнтру...

Соцыял-дэмакратычная прэса друкуе быццам арыгінальны і поўны тэкст „прыказу“. Сенсацыя — тым большая, што якраз напярэдадні выбараў Гітлер заявіў і ўраду, і народу, што яго партыя мае прадаваць толькі легальна...

Зразумела-ж, што гітлераўскі штаб зраз-жа заявіў, што „прыказ“ гэты — фальшывы.

Характэрна, што ваенны міністар Грэнэр, да якога выслаў падрабязнае заярочанне Гітлер, заявіў публічна, што ён верыць у дэяльнасць і легальнасць Гітлера і яго „штурмавых атрадаў“...

### Наваком „Прыдунайскай Фэдэрацыі“.

Ня глядзячы на тое, што французскі ўрад ідзе быццам на нейкія ўступкі Нямецчыне ў справе дапушчэння яе да супрацоўніцтва ў праектаванай Тард'е „Фэдэрацыі Прыдунайскіх дзяржаў“, нямецкі ўрад вядзе эаэргічнаю акцыю, каб праваліць гэты наагул небяспечны для Нямецчыны праект, бо ён мае на мэце перад усім замацаваць французскую фінансава-гаспадарчую гэгемонію ў Эўропе. У апошні час наступіла блізу поўнае збліжэнне паглядаў на гэтую „фэдэрацыю“ пам ж Нямецчынай і Італіяй, урад якой сьпяраша выказываўся быццам на карысьць французскага праекту. Такім чынам — проці праекту выступаць залішне сільныя чыннікі ў Эўропе, каб ён мог так ужо лёгка і шпарка здзейсьніцца...

Трэба адзначыць, што стварэнне гэтай „Прыдунайскай Фэдэрацыі“ ёсць пасутвасць як быццам абудовай былой Аўстра-Венгрыі, толькі ў гаспадарчым, але не палітычным яе відзе. Толькі ж гэтую „абудаваную Аўстра-Венгрыю“, якая да вайны была ў цэлым саюзе з Нямецчынай, Францыя хоча мець цяпер „пад сваёй рукой“.

і мусяць застацца — на падставе абавязковых ужо норм „міжнароднага культурнага аднаўня і абмену“ — блізу у нятыкальнай форме — і такія паўнапраўныя „обдобраўцы“, як „цэрэмонія“ ці „тэлеграма“ — без няграматна-барбарскай, дэка-ведарэчнай цяпер для нашага культурнага вуха пераборкі іх мовай „опадаром“ у „цырамоню“ (ці „тыляграму“?) як гэтага трэбуе — на падставе ўплыву з боку сваіх словаў, як „чырвоны“, „чыркаць“ і пад.“ д-р Я. Стажкевіч. („Неман“ — ст. 78).

У яго вышэй аказанага можа неразумець ці непрызнаваць толькі той, хто, махніча прысвоіўшы сабе фальдэгічвую „тэхніку“ сучаснай языкаведы, па ўсяму складу й роўню свайго духовага развіцця — жыве яшчэ стыхійна-варожымі да ўсяго „нямецкага“ пачупцямі дык опэруе паняццямі і мэтадамі якраз тых пачатна-гістарычных часоў, калі магчыма дык няўгільна была гэтая няпісьменна-барбарская „поўная асыміляцыя“ чужаземных слоў — шляхам такога ж поўнага іх калечаньня... Дык, як лёгка зразумець, такім „дэкретам“ — аб поўнай і даканалай „асыміляцыі“ чужаземных слоў у нашых часах асабліва спрыяла-б — поўная „нявінасьць“ такога „лінгвіста“ — рэформатара ў галіне тых чужаземных моваў — старадаўных і новых, якія былі — на працягу гісторыі чалавечтва — галоўнымі тварцамі яго цывілізацыі, якія таму зьяўляюцца й галоўнымі крыніцамі запавычэнняў чужаземных слоў для моваў малодшых народаў... Лёгофіл.

(Канец будзе).

### „Інтэрас — інтарэсам“...

Сындыкат (хаўруо) 160 найвялікшых англійскіх гандлёвых фірмаў падпісаў кантракт з савецкім урадам на дастаўку апошнім у Англію вялізарнай партыі лясных матэр'ялаў. Кантракт гэты выклікаў вялізнае абурэнне блізу ува ўсёй буржуазнай прэсе Англіі, якая піша, што — англійскія опажыўцы даўно ўжо ўсхваляваны рэвэляцыямі аб барбарскіх варуках нявольніцкай працы, у якіх адбываецца загатоўка на вываз савецкага лесу... Здавалася-б — гэта „крык сумленья“. Але — савецкі лес залішне ўжо танны, дык гандаль ім дае вялікія карысьці англійскім гандляром... Дык усё „маральнае абурэнне“ англійскай прэсы канчаецца дамаганьнем, каб урад „прынамеся“ дапільнаваў, каб грошы, заплочаныя савецкаму ўраду за гэны лес, пайшлі на закупы англійскіх тавараў, але ня былі ўжыты Масквой на фінансаванне гандлю яе з гандлёвымі каякурэнтамі Англіі: Амэрыкай ці Нямецчынай...

Як бачым, „сумленне“ англійцаў мае хутчэй гандлёвы характар...

### Новы „саюз“ Італіі з Альбаніяй.

Югаслаўскія газеты б'юць трывогу, даедаўшыся аб думцы Італіі пераглядзець яе саюзны трактат з Альбаніяй, які, як ведама, прыкрывае павольнае фактычнае паглытаньне гэтага паўднёвага краю Італіяй. Цяпер Італія хоча быццам „больш цеснага саюзу“, чым той, які даў ёй першы трактат, падпісаны ў Тыране. Як ведама, Італія выплачвае альбанскаму каралю 10 мільёнаў зад. франкаў штогоднай „дапамогі“, за якую купіла гэты „саюз“. Цяпер Італія пагражае пазбавіць Альбанію гэтае „субвэенцы“, калі яна ня згодзіцца на новыя прапавыцы Італіі.

### Страшная навалніца ў Амэрыцы.

У штатах Алябама, Тэнэсі і Кентукі прайшла страшэнная навалніца („торнадо“). Места Нортпорт зруйнавана і згарэла да тла. На дарозе „торнада“ забіты 273 асобы, сотні — раненыя. Шкоды — страшэнныя.

### Замест фэльетону.

## Ходзяць чуткі...

(Наш палітычна-грамадзкі агляд).

Наш супрацоўнік, ня глядзячы на вялікую небяспеку для жыцця, пранік нядаўна ў полацкі штаб і, хоць дастаў палонікам па лоб, усё-ж такі даведаўся, якія там ходзяць чуткі адносна беларускіх палітычна-грамадзкіх справаў. На падставе гэтых нягаласак даведваемся, што:

— Полацкі штаб цэлымі днямі сядзіць над картай Беларусі і водзіць па ёй засаленымі пальцамі, ад чаго зусім зацёрлася беларуска-літоўская граніца і само места Вільня. Магчыма, што нехта з некім мае ваяваць, але хто і калі — толькі адзін хірамант Васілеўскі ведае.

— Гэты-ж штаб адкінуў пастанову ЦК БХД аб ліквідацыі „Беларускай Крыніцы“. Магчыма: няхай ЦК не мяшаецца не ў свае справы і няхай ведае, што кожны бунт будзе перасякацца ў самым зародку самымі срогімі мерамі — ўлучна да выкарыстанья палоніка, качаргі, ухватаў і іншых прыладаў з кухоннага арсеналу ўлучна.

— Там-жа пастаноўлена замяніць унію з Рымам на унію з Акінчыцам. Ідуць толькі спрэчкі, хто да каго мае аканчальна прылучыцца і каго прызнаць непамельным. Ёсць кампрамісна прапавыка назваць новы саюз: „Халецка-чэкістаўскі Зьвяз“. Лідэры абедзвюх групаў так заблуталіся ў гэтым ненатуральным каханні, што адзін з іх навет напісаў кніжку пад загалоўкам: „Путы каханья“.

— Саюз служанак сьв. Зыты, пры падтрыманні ўсіх віленскіх дэвотак, прыслаў у ЦК БХД прывітаньне і падзяку за рэзалюцыю проці разводаў і цывільных шлюбаў. Ня глядзячы на гэта, у тую рэзалюцыю ўнесена папраўка, што, хто хоча цывільных шлюбаў або разводаў, ніхто яму не бароне жыць, як нашыя прабацькі ў Раі, абы толькі аб гэтым ніхто ня ведаў, а калі і даведзецца, каб трэмаў язык за зубамі. У праціўным выпадку нядыскрэтных чаюць пхельныя мукі на тым сьвеце і выключэнне з партыі за жыцця.

— З прычыны рэвэляцыяў „Бел. Звону“ аб



Тым, хто в беларускіх дзеячоў якой займаецца літаратурай, у хадэцкіх колах паўстае праект усе творы Аляхновіча наставіць на „індэкс“, як забароненыя чытаць звычайным авечкам з прычыны тэндэнцыйнасці і антыхадэцкасці гэтых твораў. Маюць яны быць урачыста спалены, а на агні гэрэтычных кніжак прапануецца сьпячы бліны з верашчакай для ўчаснікаў урачыстасці.

— Гр. Страшыла гатуецца да пераходу ў хадэцкі лагер, бо ўжо ўсюды быў. Дзеся гэтага смага пасьціць, адбывае вялікодныя рэколекцыі, младаецца што дзень крыжам на падлозе ў рэд. „Крыніцы“, дзе зіц-рэдактар спакушае яго сьвежа-падсмажанаю курцыяй і пляшкай гарэлкі. Калі сябровы вытрымае, — ня выключана, што станеца уніяцкім місьянэрам.

— Ярома апошнімі часамі зьянялюбіў палітыку і перажывае нейкі асаблівы містычны настрэй. Начамі ладзіць спртна-спрытыстычныя сэансы, выклікае духаў нябошчыцы „Сялянскай Нівы“ і „Сялянскага Саюзу“, а часамі гэтыя апошнія прыходзяць няжлікія і пачынаюць беднага Ярому мучыць усялякімі выгаварамі ды закідамі. Калі так пойдзе далей, ёсьць вялікая небяспека, што Ярома з палітыкі выйдзе, і на далейшыя выбары нешчасныя беларусы ня будуць мець каго выбраць у Сойм. У сувязі з апошнім хадэцкі зьбіраюць подпісы пах вялікім паданьнем да Яромы, каб не асірочываў беднай Заходняй Беларусі.

— Беларускі „наўчоны“ Янка друкуе слоўнікі для кніжак і часопісаў, што друкаваліся ў ашмянска-эспэранцкай гамонцы Спадара.

— Мэтадысты, што пачалі маліцца па кніжках, тлумачаных Янкай, прызналі ягоную мову за божую абразу і прадалі малітвеннікі на макулатуру.

— Геніяльны аўтар геніяльнага твору „Небесныя бегі“ выкалупаў на Сатурне людзей, што маюць языкі, але не гавораць. Вось зьвярнуўся ён да Янкі Спадара, каб той залажыў там свой Зьвяз і абдарыў сатурнянаў сваёй гамонкай, бо на нашай плянэце ніхто яе прыняць ня хоча.

Язэп Курса.

# ХРОНІКА.

— Абход 14-тых угоднаў абвяшчэньня Незалежнасці Беларусі. Цэнтральны Саюз Беларускіх Культурна-прасьветных і Гаспадарчых Арганізацыяў і Устаноў, як і ў папярэднія гады, ладзіць у пятніцу 25 сакавіка ўрачысты абход нашага агульна-нацыянальнага Сьвята.

Дзеся таго, што сьвяткаваньне прыпадае на Вялікую Пятніцу ў каталікоў, яно будзе абмежана ў тым сэнсьце, што ня будзе ўладжаны вечар-канцэрт, як бывала дагэтуды, а толькі адбудзецца ўрачыстая акадэмія, папярэджаная малебам.

Малебен адбудзецца ў Пятніцай царкве ў 11 гадз. раніцы. Урачыстая акадэмія ў сале Віленскае Беларускае Гімназіі пачнецца ў 12 гадз. і будзе мець у сваёй праграме:

- 1) Адкрыцьце Акадэміі старшынёй Цэнтрааюзу грам. А. Тропкай;
  - 2) прамову грам. Віндука Грышкевіча аб акце 25 санавіна 1918 году;
  - 3) рэфэрат грам. Антона Луцкевіча на тэму: Незалежніцкая ідэя ў беларускай поэзіі.
- Уваход—на падставе запросінаў на пісьме. Сябры беларускіх арганізацыяў і ўстапоў, належачых да Цэнтрасаюзу, маюць права на ўваход без спецыяльных запросінаў.

Запросіны разасланы прадстаўніком усіх нацыянальнасьцяў нашага краю, прыхільным да беларусаў.

— Ленцыя грам. М. Чарнецкага. Апошняя перад вялікоднымі сьвятамі публічная лекцыя, уладжаная Бел. Нав. Т-вам, была прачытана грам. Чарнецкім, які гаварыў аб Костусе Каліноўскім. Асоба Каліноўскага, ведамага павадыра „чырвоная“ фракцыі паўстанцаў 1863 году у Беларусі, выклікае сярод беларускага грамадзянства вялікае зацікаўленьне, а ў Савецкай Беларусі Каліноў-

скі абвешчаны нацыянальным беларускім гэроем.

Прэлегент даў вельмі цікавы абраз палітычных адносінаў у Беларусі ў часе паўстаньня, выясьніў істотныя прычыны нягэдывасці сярод кіраўнікоў паўстаньня — „белых“ і „чырвоных“ ды на гэтым фоне прадставіў сваім чысьленым слухачом Костуса Каліноўскага, як яркага барацьбіта за працоўны народ. Слабей выяўляецца ў прэлегента аблічча Каліноўскага, як беларускага незалежніка.

Немагчымасць расцягнуць лекцыю на даўжэйшы час не дала грам. Чарнецкаму затрымацца на „Мужыцкай Праўдзе“—лістоўках беларускіх, выдаваных Каліноўскім і разгляданых дагэтуды чамусьці, як „газета“. Аналіз гэтых лістовак быў-бы вельмі цікавы і паказальны.

Было-б вельмі пажадана, каб прэлегент, пашырыўшы распрацоўку сваёго нарысу аб Костусе Каліноўскім і выкарыстаўшы ўсе магчымыя матэрыялы ў гэтай справе, надрукаваў сваю працу. Так сама траба было-б друкаваць і ўсе іншыя лекцыі, ладжаныя Бел. Нав. Т-вам: тады яны маглі-б дайсьці з Вільні і да вёскі.

— Перарыў у ленцыях. З прычыны каталіцкага Вялікадня Бел. Нав. Т-ва ня будзе ладзіць сваіх публічных лекцыяў у дзьве найбліжэйшыя нядзелі: на Вялікдзень і на Праводную. Чарговая лекцыя адбудзецца толькі ў нядзелю 10 красавіка.

Расклад лекцыяў на красавік падамо ў наступным нумары.

— „Сямейная тройна“ за работай. Выгодная гэта рэч — мець вялікую сям’ю: тады той, хто спекулюе на „палітыцы“, можа доўка „прадаваць“ на некалькі рук. Карыстаецца „сямейным падтрыманьнем“ і кс. Адам Станкевіч. І вось якім чынам.

Мы зьвярнулі ўвагу ў папярэднім нумары на выдаваную польскім урадам—дзея змаганьня з кангрэсамі нац. меншасцяў і іх замежнай акцыяй—часопісь пад назовам „Sprawy Narodowościowe“. У апошнім нумары там зьмешчана — побач з стацьцёй Янкі Станкевіча — багатая на лік старніц беларуская хроніка, у якой зварачае на сябе ўвагу пэўная тэндэнцыйнасць вестак і месца, дадзенае інфармацыям аб беларускай хадэцці. Вось-жа апошні нумар „Бел. Крыніцы“ неасьцярожна выкрыў, у чым тут справа.

Кс. Станкевіч (Адам) пры помачы сваёго „дастойнага“ брата Янкі („філіяла“) і аж залішне „спрытнага“ пляменьніка Стасюка (студэнта) дае ў гэту часопісь тэндэнцыйныя інфармацыі аб сваіх палітычных праціўніках, каб—апіраючыся на „аўтарытэтнасці“ урадавага выданьня (—на свой аўтарытэт не спадзяецца!)—перадрукоўваць гэтыя інфармацыі ў сваёй бруднай „Крыніцы“. Гэта „святая ацёц“, адной рукой пасылаючы паслушнага „пасла“ Ярэміча на кангрэсы нац. меншасцяў, „страхуецца“ праз сваю сямейку й на другі бок, маючы сувязь з часопісяй, каторая зьбівае прыкрыя для польскага ўраду весткі аб сумным лёсе беларусаў, падаваньня на меншасцьевых кангрэсах ксяндзоўскім пасланцам Ярэмічам...

Лоўкая работа! Але ў сваім імкненьні „перастрахоўвацца“ кс. Адам ідзе далей: ён —у сваёй „Крыніцы“ — упорліва прадаўжае „праду“ Аківьчыца, паўтараючы ізноў тую ілжу пра грам. Луцкевіча, каторую пусьціў у ход Аківьчыц і каторая была выясьнена і адкінена ўжо даўно на старніцах нашае газэты... І гэта—таксама лоўка: ёсьць жа гэтка слухная француская пагаворка: брашы, брашы чым больш,—з гэтага нешта ды астанецца!

Урэшце, збанкрутаваўшы на сваёй стаўцы на царкоўную вуню, каторая—па загаду з Рыму—мае прадаваць у нас, карыстаючыся выключна расейскай мовай і адкідаючы рашуча мову беларускую,—кс. Станкевіч падгатаўляе сабе адступленьне, закідаючы грам. Луцкевічу, што гэта ён „прапанаваў свае ўслугі“ уніятам! Лгаць, дык лгаць. Усё роўна—адзіг адказ.

Ну, і „тройка“!

— Наступны нумар „Бел. Звону“ з прычыны каталіцкіх вялікодных сьвятаў у наступным тыдні ня выйдзе.

## Пісьмо у рэдакцыю.

Паважаны Грамадзянін Рэдактар!

У органе гэтак-званага „Царкоўнага Камітэту“ — „Сьветачу Беларусі“ (№ 1 1932 году), зьмешчана стацьця, праз маю галаву скіраваная проці Віленскае Беларускае Гімназіі. Іначай, як паскв’дем, гэтага выступленьня назваць не магу: усё яно—бруд і ілжа. Ясна, што палемізаваць з аўтарамі пасквілю лічу ніжэй сваёй годнасці і непатрэбным: яны самі сябе [зусім здыскрэдытавалі]. Мерай вартасці „рэвэляцыяў“ іх аб масі дзеяльнасці наагул можа быць, да прыкладу, агульна ведамы факт звальненьня некалькіх вучыцеляў Нураторыютам (—а ня мною, як падае „Сьвет. Бел.“!), і Кураторыюм пэўна-ж кіраваўся пры звальненьні гэтых вучыцеляў (у тым ліку і вучыцелькі Банцлебан) ня тымі матывамі, якія падаюць аўтары пасквілю. Такой жа вартасці і іншыя „рэвэляцыі“,—гэткія недарэчныя, што на іх навет затрымлівацца—ня варта.

З пашанай

А. Міхалевіч.

Дырэктар Віленскай Беларускай Гімназіі

## Корэспондэнцы

З жыцьця Пружаншчыны.

Прыходзіць вясня, а з ёю разам і голад заглядае пад сялянскія стрэхі. Вялікая колькасць беларускага сялянства нашай ваколіцы з наступленьнем вясны ня будзе мець хлеба. Зямлі мала, і яна не дае магчымасці пракарміцца, а заробкаў цяпер няма, так што прыдзецца перабівацца да новага ўраджаю іншымі спосабамі.

У вёсцы Загор’е ў нядзелю 6-га сакавіка адбыўся спектакль, які ладзіла моладзь і старэйшыя, арганізаваныя ў „kółku rolniczem“. Самы падбор п’ес (ставілі „Сурдот і Сярмяга“ і „Зьбянтэжаны Саўка“) не надаецца для сучасных настрояў вёскі, якая ў мамент агульнага зьбядненьня патрабуе больш блізкіх яе сэрцу пастановак, у якіх бы яна знаходзіла адбітак сваіх імкненьняў, бачыла сваю злыбяду і дарогу да выхаду з яе. Хаця мы і сягоньня бачым адыход ад народу людзей выхаваных у польскіх школах, але бароцца з гэтым пры помачы такіх п’ес, як „Сурдот і Сярмяга“, ужо нельга. Сьмяццё сама адпадае, а астанецца чыстае, здаровае зерне, здольнае даць добры ўраджай. Пастаноўка п’есы і падбор роляў ня зусім удатны і астаўляюць шмат чаго да пажаданьня. Але гэта толькі пачаткі, далей будзем надзеяцца, што хібы будуць выпраўлены, і праца прыме патрэбны кірунак і належнае выкананьне.

Беларус.

## Проч, гарэлка!

Закладзем фундамент новы!  
Той раскідаем стары:  
Ён—быў шкодны, нездаровы  
Нам да гэтае пары.  
Проч гарэлка—людзкі вораг  
Бераг наш не зачалаць!  
Ты гатова ў цёмных норак  
Нас заўсёды паласкаць.  
Ты-ж жыўцом алвар капаеш,  
Праш бяз ведама куды,  
Па вострагах раскідаеш  
Маладых хлапцоў гады.  
Губіш ты, з пущыці зьбіваеш,  
Голад, холад валачэш.  
Цёмны хмары звалкаеш  
Там, дзе толькі працячэш.  
Дзе па вёсках чуць музыкі  
Нашых хлопцаў і дзяўчат,  
Там разгул яе вялікі—  
Нож, сякера не маўчаць...  
Чы ж аднога ты схавала  
Без пары ў магілу спаць  
І калек пазастаўляла,  
Покуль жыцьцём, стагнаць?!  
Тутэйшы.

7-I 1932 г.

